



[www.oljan.fo](http://www.oljan.fo)

Jan Müller

23 - 05 - 2012

## Runavík miðdepil fyri oljuboring í summar

Atlantic Supply Base (ASB) hevur skrivað undir sáttmála við Statoil um at veita tænastrur í sambandi við komandi boringina á føroyska landgrunninum í summar, Brugdan 2. Hetta er áttandi brunnurin, sum verður boraður á landgrunninum seinastu 10 árinum. Brunnurin verður boraður við COSL Pioneer stutt norðan fyri fyrra Brugdu-brunninum, sum varð boraður í 2006. Oljan.fo skilur, at ASB er sera feigið um at kunna veita tænastru til Statoil til komandi boring. ASB hevur annars veitt tænastru til allar leitibrunnar við Føroyar seinastu góðu 10 árinum. Eli Lassen, stjóri í ASB sigur, at oljuútgerðarhavin spilar seg út til at veita tænastru til oljuvinnuna á føroyska landgrunninum og til virksema vestanfyrir Hetland, sum er í sera stórari menning. Drúgvur royndir ASB hevur síðan stovnan í 1999 brynjað seg til føroysku oljuvinnuna og veitt tænastru til allar boringar á landgrunninum. Seinast tá ASB í 2008 skrivaði undir sáttmála við Eni, sum boraði Anne Marie brunnin í 2010. Afturmeldingarnar, ið ASB hevur fingið, eru sum skilst sera positivar. Nógv er annars hent í Runavík hesi seinastu 10 árinum borað hevur verið. Í 2009 keypti ASB Gula pakkhúsið, sum stendur á bryggjuni í Saltangará. Í vár yvirtók ASB so eisini Hvíta pakkhúsið, og hesi bæði keyp gera, at ASB er sera væl fyrir, tá tað kemur til hølvisviðurskipti. ASB tekur sær so at siga av øllum, sum verður flutt út á pallin, fólk undantikin. Hetta er at lasta og lossa skip og at handfara alla vøru út og inngangandi. Tað vera eini 8-12 fólk, sum koma at starvast hjá ASB hesa tíðina boringin varar. Eli Lassen, stjóri sigur, at vónandi fer henda komandi boringin at vera fram brotið innan føroyska oljuvinnu. Hevur Statoil somu eydna í Føroyum sum aðrastaðni, so stendur væl til og føroyingar kunnu av álvara heilsa kolvetnisvinnuni vælkomnari. Mynd Starvsfólk hjá ASB